

## عالم اسلام اور امریکہ: مفاہمت کی تلاش

قاضی حسین احمد

بِسْمِ اللّٰهِ الرَّحْمٰنِ الرَّحِيْمِ

صدر مجلس، معزز مہمانان گرامی، اور خواتین و حضرات!

سب سے پہلے میں قطر کے امیر شیخ حمد بن غلیفہ الثانی اور برلنگر انٹی ٹیوشن کا یوائیں اسلامک ولڈ فورم کے انعقاد اور عالم اسلام اور امریکہ کی ممتاز شخصیات کے اس باوقار اجتماع سے خطاب کا موقع فراہم کرنے پر شکر گزار ہوں۔ امریکہ اور مسلم معاشروں کے مابین بڑھتی ہوئی کشیدگی کا جواب تلاش کرنا واقعی وقت کی اہم ضرورت ہے۔ برلنگر کے سبان سنٹر کا یہ نیا اقدام امریکہ کے اسکالرز اور پالیسی سازوں کے اس احساس کا غماز ہے کہ با مقصد اور نتیجہ خیز مذکرات ضروری ہیں، اور ایک ارب ۲۰ کروڑ مسلمانوں اور دنیا کی بڑی طاقت کے درمیان ہم آہنگی بحال کرنے کے لیے وحشیانہ طاقت کا استعمال غیر ضروری ہے۔ میرے خیال میں اس سال کا اس سے اچھا آغاز اور نہیں ہو سکتا کہ اقوامِ متحده اسے تہذیبوں کے درمیان مکالے اور افہام و تفہیم کے فروع کے لیے مختص کر دے۔

سامعین کرام! ہم مانتے ہیں کہ امریکہ آج کرہ ارض پر سب سے زیادہ با اثر اور با سائل قوت ہے اور سرجنگ کے خاتمے کے بعد سے واحد عالمی قوت بن گیا ہے۔ اس کی عسکری طاقت سارے کرہ ارض پر محیط ہے اور آگ برسانے کی وہ طاقت اس نے حاصل کر لی

---

یوائیں اسلامک ولڈ فورم منعقدہ دوچہ (قطر) کے افتتاحی اجلاس میں کیا جانے والا خطاب

ہے کہ انسانی تاریخ میں اس کی مثال نہیں ملتی۔ یہ قریباً ۵ کھرب ڈالر دفاع اور سیکورٹی پر خرچ کرتا ہے جو ساری دنیا کے دفاعی اخراجات کے ایک تہائی سے بھی زیادہ ہے۔ ساری دنیا پر اس کا معاشی، سیاسی اور تہذیبی اثر چھایا ہوا ہے۔ اس لحاظ سے دنیا کا کوئی بھی ملک اپنے خطے میں امریکی پالیسیوں اور منصوبوں کو نظر انداز نہیں کر سکتا۔

لیکن اس کے ساتھ ساتھ عالم اسلام کو بھی ایک قوت سمجھنا چاہیے۔ یہ حقیقت بھی نظر انداز نہیں ہونی چاہیے کہ مسلمان انسانی آبادی کا پانچواں حصہ ہیں جو ۵۶ آزاد ممالک میں اکثریت اور بیشمول امریکہ باقی دنیا میں ایک نمایاں اقلیت ہیں۔ عالم اسلام کو بڑی اسٹرے طیجک، سیاسی اور اقتصادی اہمیت حاصل ہے۔ حکومتوں اور داخلہ و خارجہ روابط کی ناکامی کے باوجود مسلم عوام پُر عزم ہیں اور ہر اس کوشش کی مزاحمت کرتے ہیں جو ان کی آزادی و خود مختاری اور دینی معاملات میں مداخلت کرے۔

اسی تناظر میں امریکہ اور عالم اسلام کے تعلقات کو دیکھنا چاہیے۔ ہماری رائے ہے کہ ان تعلقات کو باہمی احترام، مکالمے، افہام و تفہیم اور عدل، کیش جہتی اور بقاء باہمی پر منی عالمی نظام کے قیام کی بنیاد بنتا چاہیے۔ مگر افسوس سے یہ کہنا پڑتا ہے کہ عالم اسلام اور امریکہ کے تعلقات کی تاریخ زیادہ دوستانہ نہیں ہے۔ ہمارے اختلافات اور انھیں پروان چڑھانے کے اسباب کا غیر جانب دارانہ تجزیہ وقت کی اہم ضرورت ہے۔ دونوں طرف بہت سی غلط فہمیاں ہو سکتی ہیں لیکن میری نگاہ میں امریکہ اور عالم اسلام کے تعلقات میں سب سے اہم عامل ان اعلیٰ اخلاقی اقدار جن کا امریکہ علمبردار ہے اور عالم اسلام سے تعلقات میں امریکی حکومتوں کے طرز عمل میں پایا جانے والا تضاد ہے۔ جب ہم امریکہ کی پالیسیوں کو دیکھتے ہیں تو ان میں عالم اسلام میں شخصی حکومتوں کی امریکی تائیدیک طرفہ پابندیاں، تجارتی بندشیں، اسٹرے طیجک دفاعی تنصیبات کے معائنے اور علاقائی تصادموں میں مخالفانہ روایہ عام نظر آتے ہیں۔ ورثہ بک اور آئی ایم ایف جیسے بین الاقوامی اداروں کی پالیسیوں کو استعمال کرتے ہوئے آزاد ممالک کو اپنے ایجنسیے پر راضی کرنا بھی ہمارے تعلقات میں ناراضی اور نفرت پیدا کرتا ہے۔ خارجہ پالیسی کے یہ تمام حرے دو آزاد اور خود مختار مسلم ممالک افغانستان اور عراق پر حالیہ

کھلے جملے اور قبضے کے لیے استعمال کیے گئے۔

معزز سامعین!

یہ بہت اہم ہے کہ واشنگٹن کے پالیسی ساز بھیں کہ امریکہ کو باقی دنیا کس نظر سے دیکھتی ہے۔ امریکہ کے استعماری خواب یا کردار کو فروغ دینے والی پالیسیاں رائے عامہ کے لیے ناقابل قبول اور ناقابل فہم ہیں اور یہ انسانی فطرت کے بھی خلاف ہیں کیونکہ اکیسویں صدی میں اجارہ داری، استبداد اور تسلط کے لیے کوئی جگہ نہیں ہے۔ تنہ طاقت، پیشگی جملے انسانی حقوق کی شدید خلاف ورزیاں جیسے گوانٹانامو جیزیرے میں یا امریکی مسلمانوں کے ساتھ ہو رہی ہیں، اقوامِ متحده کو خاطر میں نہ لانا یا اس کی قراردادوں کو نظر انداز نہ کرنا، نائن الیون کے بعد سے طاقت کے استعمال پر فریبگی وہ فعل ہیں جو عالمی رائے، وثائق اور اقدار کے خلاف ہیں۔ مسلمان ہی نہیں بلکہ ساری مہذب دنیا حتیٰ کہ امریکہ کے بانی سب اس کے خلاف ہیں۔

ہم سمجھتے ہیں کہ آزادی، جمہوریت اور فرد کی بہبود سارے بني نوع انسان کی مشترکہ اقدار ہیں۔ اسی طرح انسداد و ہشتگردی کے اقدامات، سیکورٹی اور انسانی بھلائی مشترکہ مقاصد ہیں لیکن یہ اعلیٰ اقدار اس وقت اپنا مفہوم کھو چکھتی ہیں جب انھیں حملوں اور کمزور قوموں کے وسائل، طریز زندگی اور اقدار پر کثرول حاصل کرنے کے لیے استعمال کیا جاتا ہے۔ گذشتہ دو برس سے جس طرح ہشتگردی کے خلاف جنگ جاری ہے، اس نے عالم اسلام میں بڑے پیمانے پر بے چینی اور اضطراب پیدا کر دیا ہے۔ فلسطین، کشمیر اور چینیا کی حق خودارادیت کی جدوجہد کو جس طرح ہشتگرد تحریکیں کہہ کر بدنام کیا جا رہا ہے، اس سے امریکی پالیسیوں کے دوہرے معیار بے نقاب ہو گئے ہیں۔ جب ہم مسلمان عورتوں اور بچوں کو فلسطین، کشمیر، چینیا، عراق اور افغانستان میں اپنے ہی گھروں کے ملے پر بیٹھے روتے دیکھتے ہیں تو یہ سمجھ میں نہیں آتا کہ ان پر ہشتگردی کا الزام کیسے لگ سکتا ہے۔

معزز سامعین!

ہم امت مسلمہ کے نمایدوں کی حیثیت سے عالمی لیڈروں کو یقین دلاتے ہیں کہ ہم امن، خوش حالی اور سارے بني نوع انسان کی آزادی کے لیے فکر مند ہیں۔ ہم سارے انسانوں کو

ایک برا دری سمجھتے ہیں کہ نبی کریم صلی اللہ علیہ وسلم کا ارشاد ہے: کسی عربی کو غیر عربی (جمی) پر یا غیر عربی کو عربی پر، گورے کو کالے پر، یا کالے کو گورے پر کوئی فضیلت نہیں۔ تم سب آدم کی اولاد ہو اور آدمی سے پیدا کیے گئے تھے۔

ہم عالم گیر انسانی برا دری پر یقین رکھتے ہیں اور اسلام کو ماننے والوں پر اسلامی تعلیمات کی رو سے انسانیت کی خدمت فرض ہے۔ قرآن کریم میں بیان ہوا ہے:

يَأَيُّهَا الَّذِينَ آمَنُوا كُوْنُوا قَوْمٌ بِالْقِسْطِ شُهَدَاء لِلَّهِ وَلَوْ عَلَى أَنفُسِكُمْ  
أَوِ الْوَالِدِينِ وَالْأَقْرَبِينَ (النساء: ۲۵)

اے لوگو جو ایمان لائے ہو، انصاف کے علم بردار اور خدا واسطے کے گواہ بنو اگرچہ تمھارے انصاف اور تمھاری گواہی کی زندگی خود تمھاری اپنی ذات پر یا تمھارے والدین اور رشتہ داروں پر ہی کیوں نہ پڑتی ہو۔

يَأَيُّهَا الَّذِينَ آمَنُوا كُوْنُوا قَوْمٌ بِالْلَّهِ شُهَدَاء بِالْقِسْطِ وَلَا يَجِرُ مَنْكُمْ  
شَنَانَ قَوْمٍ عَلَى أَلَا تَعْدِلُوا، إِعْدِلُوا فَفَوْ أَقْرَبُ لِلْمُتَّقَوْيِ (المائدہ: ۸۵)  
اے لوگو جو ایمان لائے ہو، اللہ کی خاطر راستی پر قائم رہنے والے اور انصاف کی گواہی دینے والے بنو۔ کسی گروہ کی دشمنی تم کو تنا مشتعل نہ کر دے کہ انصاف سے پھر جاؤ۔ عدل کرو، یہ خدا تری سے زیادہ مناسب رکھتا ہے۔

اب یہ امریکہ کو فیصلہ کرنا ہے کہ اسے اپنے ان عظیم رہنماؤں کی اقدار کی طرف پلٹنا چاہیے: حیفہ سن آزادی و جمہوریت کا علم بردار تھا جسے میسیونی صدی کے حریت پسندوں نے دنیا کے مختلف حصوں میں پسند کیا، لسن کے اصولوں میں حق خود راویت ناقابل انکار حق قرار دیا گیا ہے، فرنگلئن روز و بلٹ کی تیسری دنیا میں استعمار مختلف جدوجہد کی تائید نے مظلوم اقوام کو جذبہ دیا ہے۔۔۔ یا امریکہ اخلاقی ساکھ سے محروم و حشیانہ قوت پر انحصار کی موجودہ روشن جاری رکھ سکتا ہے جو امریکہ کو اس کے اپنے دوستوں اور پورپ کے اتحادیوں میں بھی تنہا کر سکتی ہے، مسلم دنیا کو ایک طرف چھوڑ دیجیے۔

اہل علم اور دانش و رحمات سے میری اپیل ہے کہ تاریخ کے اس نازک دور میں ان مسائل پر اخلاقی و اصولی موقف اپنا کئی اور امریکی پالیسی کو ثابت سمت کی طرف لے جانے میں اپنا اثر و رسوخ استعمال کریں۔ یہ نہیں کہا جانا چاہیے کہ ایسے ذہین لوگوں نے کچھ کام نہ کیا، یادہ ناکام ہوئے کیونکہ ان میں سچ کہنے عدل قائم کرنے اور امریکہ کی جنگ آزادی کے بنیادی اصولوں کو فروغ دینے کی اخلاقی جرأت نہ تھی۔

خواتین و حضرات! میں یہ اہم موقع فراہم کرنے پر ایک بار پھر آپ سب کا شکر یہ ادا کرتا ہوں۔

---